

शृङ्गिकं, स्त्री, विषभेदः । इति इलायुधः ॥  
 शृङ्गिका, स्त्री, पतिविषा इति शब्दरत्नावली ॥  
 शृङ्गिणः, पुं, (शृङ्गः स्तः अस्याति । शृङ्ग + "ज्योत्स्ना-  
 तमिस्तेति" ॥ ५।२।११४। इति इनच् ।)  
 मेघः । इति हेमचन्द्रः ॥  
 शृङ्गिणी, स्त्री, (शृङ्गः स्तः अस्या इति । शृङ्ग +  
 इनिः । डीष् ।) गौः । इत्यमरः ॥ अश्वघो-  
 वृक्षः । मल्लिकावृक्षः । ज्योतिष्मतीवृक्षः । इति  
 मेदिनी ॥  
 शृङ्गी, [न]पुं, (शृङ्ग + इनिः ।) हस्ती । वृक्षः ।  
 पर्वतः । (यथा, रघुः । १२।८० ।  
 "रुद्रोऽथ रामं शृङ्गीव दृक्छिन्नमनःशिलः ॥"  
 अथिविशेषः । स तु शमीकपुत्रः । अभिमनूजः  
 परिचितः अनेनाभिप्रेतः ।) शृङ्गयुक्ते, त्रि ।  
 इति मेदिनी ॥ यथा, रामायणे । २।२५।२० ।  
 "महिषः शृङ्गिणीरौद्रा नते द्रुह्यन्तु पुत्रक ॥")  
 शृङ्गी, स्त्री (शृङ्ग + वा डीष् ।) मत्स्यविशेषः ।  
 शिङ्गी इति जियल इति च भाषा । तत्पर्यायः ।  
 मदगुरप्रिया २ । इत्यमरः । मधुश्च । मङ्गरी ३ ।  
 इति कलिङ्गः ॥ मदगुरसी ४ । अप्रिया ५ ।  
 शृङ्गीः ६ । इति केचिदिति भरतः ॥ अस्या  
 गुणाः । स्वादुरमत्वम् । स्निग्धत्वम् । हृ-  
 नत्वम् । कफकोपनत्वम् । शोथपाण्डुमरुत्पित्त-  
 नाशित्वम् । इति राजवल्लभः ॥ अतिविषा ।  
 ऋषभौषधम् । इत्यमरः ॥ कर्कटशृङ्गी । वृक्षः ।  
 वटः । विषम् । इति राजनिर्घण्टः ॥ अलङ्कार-  
 सुवर्णम् । यथा । स्त्री शृङ्गी मण्डनस्वर्णम् । इति  
 भरतधृतरत्नकोषः ॥  
 शृङ्गीकनकं, स्त्री (शृङ्गी मण्डनस्वर्णम् । तदेव  
 कनकम् ।) अलङ्कारसुवर्णम् । इत्यमरः ॥  
 अलङ्कारस्य कुण्डलादेर्यत् सुवर्णं तत् शृङ्गी-  
 कनकमुच्यते शृङ्गी अलङ्कारः तदर्थं कनकं-  
 शृङ्गीकनकं अलङ्कारसुवर्णस्य शृङ्गीति च नामा ।  
 स्त्री शृङ्गी मण्डनस्वर्णं इति रत्नकोषः ॥ शृङ्गी  
 क्खान्ता च शृङ्गिति कर्णादीन् शृङ्गिः अगि  
 अगि व्रजे नास्तीति इः निपातनात् जिः पाञ्चो-  
 षादिति ईपि शृङ्गी । इति भरतः ॥  
 शृणिः, स्त्री, अङ्गुशः । इत्यमरः ॥ "शृणाति मर्म-  
 स्थानं शृणिः । शृ स्तु गि हिंसने कृगज्यान्वा-  
 हात्वादेर्निरिति स्वादित्वात् त्तिर्निः निपा-  
 तनादिह ङस्वः । नास्तीति ङृणिर्वा ।  
 "शृणिरङ्गुशवाचो च काशश्च ढणवाचकः ।"  
 इति शमेदात् तालव्यादिः । सरति मर्मस्थानं  
 गच्छति शृणिर्हन्त्यादिरित्यन्वम् । स्त्रियामित्यत्र  
 हयोरिति पाठः । इति मेदिनी ॥ आवाचमग्न-  
 मवमत्य शृणिं शिताग्रमिति माघः । स्त्रिया-  
 मिति प्रायिकत्वादुक्तमिति सुकुटः । इति  
 भरतः ॥  
 शृतं, त्रि, (श्रा पाके + क्तः ।) "शृतं पाके ।"  
 ६।१।२७ । इति शृभावः ।) पक्वचीराज्य-  
 पयासि । इत्यमरः ॥ शृतमन्नं विवर्जयेदिति-  
 त्वार्थम् । इति भरतः ॥ कथितम् । इति शब्द-

चन्द्रिका रत्नमाला च ॥\*॥ अथ काथविधिः ।  
 "पानीयं षोडशगुणं क्षुष द्रव्यपले क्षिपेत् ।  
 सृत्वात्रे काथयेत् प्राज्ञमष्टमांशवशेषितम् ॥  
 कर्षादीन् तु पलं यावत् दद्यात् षोडशिकं जलम् ।  
 तज्जलं पाययेद्दोमान् कोणं सृङ्गिनसाधितम् ।  
 शृतः काथः कषायश्च निर्युहः स निगद्यते ॥"  
 काथपानमात्रमाह ।  
 "मात्रोत्तमा पलेन स्यात्त्रिभिरक्षैस्तु मध्यमा ।  
 जघन्या च पलाङ्गिणं स्नेहकाधीषधेन च ॥"  
 तन्त्रान्तरे ।  
 "काथद्रव्यपले वारि हिरष्टगुणमिष्यते ।  
 चतुर्भागावशिष्टन्तु पेयं पलचतुष्टयम् ॥  
 दीमानलं महाकायं पाययेत् द्वाञ्चलं जलम् ।  
 अन्ये त्वहं परित्यज्य प्रष्टतन्तु चिकित्सकाः ॥  
 काथत्यागमनिच्छन्तस्त्वष्टभागावशेषितम् ।  
 पारम्यर्थोपदेशेन हृदयेद्याः पलद्वयम् ॥"  
 अष्टभागावशेषितस्य चतुर्भागावशिष्टापेक्षया  
 गुरुत्वाद्दीमानलं महाकायं पलद्वयं पायये-  
 त्मध्यमाग्निमल्पकायं पलमात्रं पाययेत् ।  
 मात्रोत्तमा पलेन स्यादित्यादिवचनात् ।  
 "काथे क्षिपेत् सितामशेषतुर्थाष्टमषोडशैः ।  
 वातपित्तकफातङ्गे विपरीतं मधु स्मृतम् ॥  
 जीरकं गुग्गुलुं चारं लवणञ्च शिलाजतु ।  
 क्रिङ्गं त्रिकटुकञ्चैव काथे शानोन्मितं क्षिपेत् ॥  
 क्षीरं घृतं गुडं तैलं मूत्रं चान्यत् द्रवं तथा ।  
 कल्कं चूर्णादिकं काथे निक्षिपेत् कर्षसम्भितम् ॥  
 तत्रोपविष्य विश्रान्तः प्रमन्नवदनेक्षणः ।  
 श्लेषधं हेम रजतं सृङ्गाजनपरिस्थितम् ॥  
 पिबेत् प्रमन्नहृदयः पीत्वा पात्रमधोमुखम् ।  
 विधायचाम्य सलिलं ताम्बूलाद्युपयोजयेत् ॥"  
 इति भावप्रकाशः ॥  
 अन्यच्च ।  
 "द्रव्यादापोलितान्तोये वङ्गिना परितापितात् ।  
 निःशृतो यो रसः पूतः स शृतः समुदाहृतः ॥"  
 इति वैद्यकम् ॥  
 शृध, व लृङ् उ पदे । इति कविकल्पद्रुमः ॥  
 (श्वा-अक्ष-अक-सेट् । क्तावेट् ।) व, शर्त्-  
 स्यति शिशृक्षति । लृ, अशृधत् । ङ, शर्धते ।  
 उ, शर्धित्वा शृद्धा । पदेऽपानोत्सर्गः । शृधु  
 प्रहसने इति चुरादिपरस्मैपदौधातुरन्येन  
 मन्यते । प्रहसनं विद्रवः । इति गोविन्दभट्टः ।  
 शर्धयति हृषं कुत्सितशब्देर्बालः । इति रमा-  
 नाथः । इति दुर्गादासः ॥  
 शृध, उ अ क्लेदने । इति कविकल्पद्रुमः ॥ (श्वा-  
 उभ-अक-सेट् । क्ताविट् ।) उ, शर्धित्वा  
 शृद्धा । अ शर्धति शर्धते । क्लेदनमाद्रभावः ।  
 इति दुर्गादासः ॥  
 शृधुः, पुं, (शृध + बाहुलकात् कुः ।) बुद्धिः ।  
 गुदम् । इति विश्वः ॥  
 शृधुः, पुं, (शृध + "नृतिशृधोः कूः ।" उणा० १ ।  
 ८३ । इति कूः ।) कुत्सितः । अपानम् । इति  
 संचितसाराणादिहृत्तिः ॥

शृ, गि हिंसने । इति कविकल्पद्रुमः ॥ क्रा०-  
 पर०-सक०-सेट् ।) गि, शृणाति । शीर्षः  
 शीर्णिः । इति दुर्गादासः ॥  
 शिखरं, स्त्री, लवङ्गम् । इति राजनिर्घण्टः ॥ शिशु-  
 मूलम् । इति शब्दचन्द्रिका ॥  
 शिखरः, पुं, (शिखि गती + बाहुलकात् अरप्रत्य-  
 येन साधुः ।) शिखावस्थितमाख्यम् । इत्य-  
 मरः ॥ यथा,—  
 "शिखाविन्यस्तमालायामापीडः शिखरोऽपि च ॥"  
 इति शब्दरत्नावली ॥  
 (यथा, माघे । ११।४६ ।  
 "नवकरनिकरेण स्पष्टबन्धुकसून-  
 स्तवकरचितमेते शिखरं विभ्रतीव ॥"  
 शिरोभूषणमात्रम् । यथा, कुमारः । ७।३२ ।  
 "बभूव भस्मैव सिताङ्गरागः  
 कपालमेवामलशिखरश्रीः ॥")  
 गीतस्य भ्रुवविशेषः । तल्लक्षणं यथा,—  
 "हादशाक्षरपादः स्यात् स चाल्यशुभक्तु  
 प्रभोः ।  
 हंसके च रसे वीरे गीयते शिखरो भ्रुवः ॥"  
 इति सङ्गीतदामोदरः ॥  
 लघुशिखरो यथा,—  
 "लघुर्गुरुर्भवेद्यत्र स भवेत्तुशिखरः ॥"  
 इति तत्रैव ॥  
 (शृङ्गम् । यथा, कथासरित्सागरे । २८।१८८ ।  
 "ततोऽस्तगिरिशिखरं व्रजति वासरे शनैः  
 सखीं पुनरुपागमप्रणयिणीं समापृच्छा ताम् ।  
 क्षणं जनितविषया गगनमार्गमुत्पत्य सा  
 जगाम वसतिं निजां प्रसवमेव सोमप्रभा ॥")  
 शिखरो, स्त्री, वन्दा । इति शब्दरत्नावली ॥  
 शेफः, पुं, (शी + बाहुलकात् पः ।) शेफः । इति  
 शब्दरत्नावली ॥ (यथा, वाजसनेयसंहितायार  
 १८।८८ ।  
 "वस्तिर्न शेपो हरमा तरस्त्री ॥")  
 शेपालः, पुं, (शी + वालन् । बाहुलकात् वकारस्त्व  
 पकारः । इत्युणादिहृत्तौ उज्ज्वलदन्तः । १४।३८ ।  
 शेवालः । इति शब्दरत्नावली ॥  
 शेफः, पुं, शिश्रः । इति शब्दरत्नावली ॥ (यथा,  
 महाभारते । १०।७।३८ ।  
 "विकटाः काललम्बोष्ठा हृहच्छेफाण्ड-  
 पिण्डकाः ॥")  
 शेफः, [स] स्त्री, (शेते रेतःपातानन्तरमिति ।  
 शी + "हृङ्शीङ्भ्यां स्वरूपाङ्गयोः पुट् च ।"  
 उणा० ४ । २०० । इति असुन् । अत्र केचित्  
 फ चेति पठन्ति इत्यतः फः ।) शिश्रः । इत्य-  
 मरः ॥ शृङ्गपाते सति शेते पतति इति शेफः ।  
 शीङ्धातोर्नास्तीति फसप्रत्ययः । शेफसशेषसी  
 शेफशेषी शैवथेति पञ्च रूपाणि भवन्तीत्या-  
 चाख्याः । इति भरतः ॥ (यथा, बृहत्संहि-  
 तायाम् । ६।८।८ ।  
 "ऋजुवृत्तशेफसी लघुशिरालशिश्राश्च  
 धनवन्तः ॥")